

**ആമുഖം**

ഇന്ത്യയുടെ സുസ്ഥിര വികസന ലക്ഷ്യങ്ങളിൽ (SDG) ശ്രദ്ധ കേന്ദ്രീകരിച്ച് ക്രിയാത്മകമായ ഗവേഷണങ്ങളിൽ ഏർപ്പെടുന്ന കേന്ദ്രമാണ് പബ്ലിക് അഫയേഴ്സ് സെന്റർ (PAC). ഇന്ത്യയിലെ ഭരണ നിർവ്വഹണത്തിന്റെ ഗുണനിലവാരം മെച്ചപ്പെടുത്തുന്നതിനായി 1994 -ൽ സ്ഥാപിതമായ ലാഭേച്ഛയില്ലാത്ത ഒരു തിങ്ക് ടാക്കാണ് **PAC**.

ഇന്ത്യൻ സംസ്ഥാനങ്ങളിലെ ഭരണത്തിന്റെ പര്യാപ്തതയും ഗുണനിലവാരവും സംബന്ധിച്ച വാർഷിക വിലയിരുത്തലാണ് പബ്ലിക് അഫയേഴ്സ് ഇൻഡക്സ്. **PAI2021** ഭരണമികവിന്റെ അടിസ്ഥാനത്തിൽ ഗണിക്കപ്പെട്ട “കോംപോസിറ്റ് ഇൻഡക്സിന്റെ” ആധാരമാക്കിയാണ് സംസ്ഥാനങ്ങളെ റാങ്ക് ചെയ്യുന്നത്. പൊതുജനത്തിന് ലഭ്യമായ കേന്ദ്ര സർക്കാർ ഡാറ്റാ മാത്രം ഉപയോഗിച്ച് തെളിവുകൾ അടിസ്ഥാനമാക്കി നിഷ്പക്ഷവും സ്വതന്ത്രവുമായ ഒരു പഠനമാണ് **PAI 2021**. പ്രിൻസിപ്പൽ കമ്പോണന്റ് അനലിസിസ് (PCA) എന്ന ശാസ്ത്രീയ രീതി ഉപയോഗിച്ച് കമ്പ്യൂട്ടർ ജനറേറ്റ് ചെയ്യുന്നതായതിനാൽ വ്യക്തിപരമായ പക്ഷഭേദം ഇല്ലാതാക്കുന്നു എന്നതാണ് പബ്ലിക് അഫയേഴ്സ് ഇൻഡക്സിന്റെ ഒരു സുപ്രധാന സവിശേഷത.

**പബ്ലിക് അഫയേഴ്സ് ഇൻഡക്സ് 2021**

സമത, വളർച്ച, സുസ്ഥിരത എന്നീ മൂന്ന് സ്തംഭങ്ങൾ, അഞ്ച് പ്രമേയങ്ങൾ, **14 SDG**കൾ, **43** സൂചകങ്ങൾ എന്നിവ നിർവ്വചിക്കുന്ന സുസ്ഥിര വികസന കാര്യത്തിലെ ഭരണ മികവ് ആണ് **PAI 2021** നിരീക്ഷിക്കുന്നത്. ഈ മൂന്ന് സ്തംഭങ്ങൾ പരിഗണിച്ചുള്ള റാങ്കിംഗും വിശകലനവും കൂടാതെ, കേന്ദ്രം സ്പോൺസർ ചെയ്ത പദ്ധതികളായ-മഹാത്മാ ഗാന്ധി ഗ്രാമീണ തൊഴിലുറപ്പ് പദ്ധതി (**MGNREGS**), നാഷണൽ ഹെൽത്ത് മിഷൻ (**NHM**), സംയോജിത ശിശു വികസന സേവനങ്ങൾ (**I CDS**), സമഗ്ര ശിക്ഷ അഭിയാൻ (**SnSA**), ഉച്ചഭക്ഷണ പദ്ധതി (**MDMS**) എന്നിവയുടെ ഫലപ്രാപ്തിയുടെ വിലയിരുത്തലും **PAI 2021** ഉൾക്കൊള്ളുന്നു.

കോവിഡ് -19 റെസ്പോൺസ് ഇൻഡക്സ് - അതായത് ഈ മഹാമാരിയോടുള്ള സംസ്ഥാനങ്ങളുടെ ഭരണ പ്രതികരണത്തിന്റെയും അതിന്റെ ആഘാതം ലഘൂകരിക്കുന്നതിൽ നേടിയ വിജയത്തിന്റെയും വിശകലനമാണ് **PAI2021**-ന്റെ മറ്റൊരു പ്രത്യേകത.

**PAI 2021** ഒക്ടോബർ 29, 2021 വെള്ളിയാഴ്ച ബെംഗളൂരുവിൽ പുറത്തിറക്കി.

ഇന്ത്യയിലെ സംസ്ഥാനങ്ങളുടെ ഭരണ പ്രകടനത്തിന്റെ റാങ്കിംഗിന്റെ തുടർച്ചയായ ആറാം വർഷമാണിത്. **PAI 2021**ന്റെ ഫലങ്ങൾ ഇപ്രകാരമാണ്:

**PAI 2021** സൂചിക - സ്കോറുകളും റാങ്കിംഗും

വലിയ സംസ്ഥാനങ്ങൾ	റാങ്ക്	PAI 2021 സൂചിക സ്കോർ
കേരളം	1	1.618
തമിഴ്നാട്	2	0.897
തെലങ്കാന	3	0.891
ഹരതീസ്ഗഢ്	4	0.872
ഗുജറാത്ത്	5	0.782
പഞ്ചാബ്	6	0.643
കർണാടക	7	0.121
ആന്ധ്രപ്രദേശ്	8	0.077
ത്യാർഖണ്ഡ്	9	-0.071
മധ്യപ്രദേശ്	10	-0.113

രാജസ്ഥാൻ	11	-0.243
മഹാരാഷ്ട്ര	12	-0.360
ഹരിയാന	13	-0.431
അസം	14	-0.459
പശ്ചിമബംഗാൾ	15	-0.553
ഒഡീഷ	16	-0.910
ബീഹാർ	17	-1.343
ഉത്തർപ്രദേശ്	18	-1.418

ചെറിയ സംസ്ഥാനങ്ങൾ	റാങ്ക്	PAI 2021 സൂചിക സ്കോർ
സിക്കിം	1	0.907
ഗോവ	2	0.748
മിസോറം	3	0.659
ഹിമാചൽ പ്രദേശ്	4	0.318
ത്രിപുര	5	-0.009
മേഘാലയ	6	-0.146
അരുണാചൽ പ്രദേശ്	7	-0.258
നാഗാലാൻഡ്	8	-0.317
ഡൽഹി	9	-0.476
ഉത്തരാഖണ്ഡ്	10	-0.643
മണിപ്പൂർ	11	-0.783

കേന്ദ്രഭരണപ്രദേശങ്ങൾ	റാങ്ക്	PAI 2021 സൂചിക സ്കോർ
പുതുച്ചേരി	1	1.345
ദാദ്ര, നാഗർ ഹവേലി, ദാമൻ, ദിയു	5	-0.445
ലക്ഷദ്വീപ്	4	-0.302
ജമ്മു & കാശ്മീർ	2	0.396
ചണ്ഡീഗഢ്	3	-0.298
ആന്ധ്രാപ്രദേശ് നിക്ഷേപാഭ്യന്തരം ദ്വീപുകൾ	6	-0.696

**റിപ്പോർട്ടിന്റെ പ്രസക്ത ഭാഗങ്ങൾ:**

- പബ്ലിക് അഫയേഴ്സ് ഇൻഡക്സ് സീരീസ് എന്നത് കേന്ദ്ര സർക്കാരിന്റെ ഡാറ്റ സ്രോതസ്സുകൾ മാത്രം ഉപയോഗിച്ച് സംസ്ഥാനങ്ങളുടെ പ്രകടനത്തെക്കുറിച്ചുള്ള തെളിവുകൾ അടിസ്ഥാനമാക്കിയുള്ള വിലയിരുത്തലാണ്. വിവിധ വിഭാഗങ്ങളിലെ ജേതാക്കൾ:
- വലിയ സംസ്ഥാനങ്ങൾ (LS)- ജേതാക്കൾ - കേരളം, തമിഴ്നാട്, തെലങ്കാന
- ചെറിയ സംസ്ഥാനങ്ങൾ (SS)- ജേതാക്കൾ - സിക്കിം, ഗോവ, മിസോറം

- കേന്ദ്രഭരണ പ്രദേശങ്ങൾ(UT) – ജേതാക്കൾ- പുതുച്ചേരി, ജമ്മു കാശ്മീർ, ചണ്ഡീഗഢ്
- വലിയ സംസ്ഥാനങ്ങളിൽ PAI 2021 ന്റെ ആകെ റാങ്കിംഗിൽ, കേരളം ഒന്നാം സ്ഥാനത്ത് തുടരുന്നു. അതുപോലെ, തമിഴ്നാട് രണ്ടാം റാങ്ക് നിലനിർത്തി. PAI 2020ലെ റാങ്കിംഗിൽ മൂന്നാം സ്ഥാനത്ത് ഉണ്ടായിരുന്ന ആന്ധ്രപ്രദേശിന്റെ സ്ഥാനത്ത് തലങ്കാനയാണ്. തലങ്കാന, ത്യാർഖണ്ഡ്, ഛത്തീസ്ഗഢ് സംസ്ഥാനങ്ങൾ അവരുടെ മാതൃസംസ്ഥാനങ്ങളെക്കാൾ മികച്ച പ്രകടനം കാഴ്ചവച്ചു എന്നത് ശ്രദ്ധേയമാണ്.
- തലങ്കാന, ഛത്തീസ്ഗഢ്, ജാർഖണ്ഡ്, ഗുജറാത്ത് എന്നീ സംസ്ഥാനങ്ങൾ മൊത്തത്തിലുള്ള സൂചികയിൽ മികച്ച പ്രകടനം കാഴ്ചവച്ചു. മഹാരാഷ്ട്ര, അസം, കർണാടക, ആന്ധ്രപ്രദേശ് എന്നീ സംസ്ഥാനങ്ങൾ കഴിഞ്ഞ വർഷത്തെ അപേക്ഷിച്ച് റാങ്കിംഗിൽ പിന്നോട്ട് പോയി.
- ഏറ്റവും ഉയർന്നതും താഴ്ന്നതുമായ പ്രകടനം കാഴ്ച വെച്ച സംസ്ഥാനങ്ങൾക്ക് പുറമെ, കഴിഞ്ഞ വർഷം മൂന്നാം സ്ഥാനത്തുള്ള ആന്ധ്രപ്രദേശ് ഇക്വിറ്റി, വളർച്ച എന്നീ സ്തംഭങ്ങളിൽ ഉണ്ടായ കനത്ത ഇടിവ് മൂലം PAI 2021ൽ 8ആം സ്ഥാനത്താണ്. അതുപോലെ, 4ആം സ്ഥാനത്തുള്ള കർണാടക 3 സ്ഥാനങ്ങൾ താഴ്ന്ന് 7-ആം സ്ഥാനത്തേക്ക് പിന്തള്ളപ്പെട്ടു, (ഇക്വിറ്റി സ്തംഭത്തിൽ 12 -ൽ നിന്ന് 16 -ലേക്ക് താഴ്ന്നു) എന്നാൽ സംസ്ഥാനത്തിന് അതിന്റെ വികസന പാത വീണ്ടെടുക്കാൻ പ്രോത്സാഹനം നൽകുന്ന രീതിയിൽ സ്കോർ പോസിറ്റീവ് വശത്താണ്. കഴിഞ്ഞ വർഷം ഒൻപതാം സ്ഥാനത്തായിരുന്ന ഗുജറാത്ത് ഈ വർഷം അഞ്ചാം സ്ഥാനത്താണ്. കഴിഞ്ഞ വർഷം പന്ത്രണ്ടാം സ്ഥാനത്തുള്ള പശ്ചിമബംഗാൾ 15 -ആം സ്ഥാനത്തേക്ക് പിന്തള്ളപ്പെട്ടപ്പോൾ, കഴിഞ്ഞ വർഷം ഏഴാം സ്ഥാനത്തുള്ള മഹാരാഷ്ട്ര പന്ത്രണ്ടാം സ്ഥാനത്തേക്ക് പിന്തള്ളപ്പെട്ടു (6ൽ നിന്ന് 15ലേക്ക് ഇക്വിറ്റി സ്തംഭത്തിൽ വന്ന കനത്ത ഇടിവ്), പകർച്ചവ്യാധിയിൽ നിന്ന് കരകയറാൻ സംസ്ഥാനം ബുദ്ധിമുട്ടുന്നുവെന്നതിന്റെ വ്യക്തമായ സൂചനയാണ് ഇത്. അതിശയകരമായ ഒരു ഘടകം വളർച്ചാ സ്തംഭത്തിൽ മൂന്നാം സ്ഥാനത്ത് നിൽക്കുന്ന ജാർഖണ്ഡിന്റെ 15ൽ നിന്ന് 9 ലേക്കുള്ള പുരോഗതിയാണ്.
- മഹാമാരിയിൽ സംസ്ഥാനങ്ങൾ കാര്യമായ പ്രത്യാഘാതങ്ങൾ നേരിട്ടെങ്കിലും, ഡെൽറ്റ അനാലിസിസ് കാണിക്കുന്നത് പ്രധാന വികസന സൂചകങ്ങളിലെ വാർഷിക വളർച്ചയുടെ അടിസ്ഥാനത്തിൽ, ഒഡീഷയും നാഗാലാൻഡും മൊത്തത്തിലുള്ള റാങ്കിംഗിന്റെ വാലറ്റത്താണെങ്കിലും മികച്ച പ്രകടനം കാഴ്ചവച്ചുവെന്നാണ്.
- സ്കീം സൂചിക, കോവിഡ് -19 സൂചിക എന്നിവയിലെ പ്രകടനവും മൊത്തത്തിലുള്ള ഭരണ മാതൃകയിലെ സംസ്ഥാനങ്ങളുടെ പ്രകടനത്തിന് അനുസൃതമാണ്. ബീഹാർ, ഉത്തർപ്രദേശ്, മധ്യപ്രദേശ് പോലെയുള്ള കുറഞ്ഞ പ്രതിശീർഷ മൊത്ത ആഭ്യന്തര ഉൽപാദനമുള്ള സംസ്ഥാനങ്ങൾ മോശം പ്രകടനം കാണിക്കുകയും റാങ്കിംഗിൽ ഏറ്റവും താഴെയായി എന്നതാണ് കോവിഡ് -19 പ്രതികരണ സൂചികയിൽ പ്രകടമായ പ്രവണത. പകർച്ചവ്യാധി പ്രതിരോധ പ്രവർത്തനങ്ങളിൽ ഈ സംസ്ഥാനങ്ങൾ നന്നായി പ്രവർത്തിച്ചിട്ടുണ്ട് എന്നത് ശ്രദ്ധേയമായ ഒരു നിരീക്ഷണമാണ്. ഇത് മോശം ആരോഗ്യ ഇൻഫ്രാസ്ട്രക്ചറും അത് മൂലം കോവിഡ്-19 രോഗികളെ കണ്ടെത്തുന്നത് കുറഞ്ഞ് രോഗികളുടെ എണ്ണം കുറഞ്ഞ് മരണ നിരക്ക് രേഖപ്പെടുത്തുന്നത് കുറയുന്നത് മൂലമാകാം.

**PAI 2021ന്റെ ഒരു ഹ്രസ്വ സംഗ്രഹം**

കോവിഡ് -19 പ്രതിസന്ധിയിൽ കഴിഞ്ഞ 2020-2021-ൽ സംസ്ഥാനങ്ങൾ എങ്ങനെയാണ് ഭരണ നിർവഹണം നടത്തിയതെന്ന് മനസ്സിലാക്കാൻ PAI 2021 ഒരു സംയോജിത സമീപനം സ്വീകരിച്ചിരിക്കുന്നു, ചില സംസ്ഥാനങ്ങൾ എന്ത് കൊണ്ട് മികച്ച പ്രകടനം കാഴ്ച വെച്ചതെന്നും മറ്റ് ചില സംസ്ഥാനങ്ങളുടെ പ്രകടനം കുറഞ്ഞതെന്നും എന്തൊക്കെ ഘടകങ്ങളാണ് അവയുടെ പ്രകടനത്തിന് കാരണമെന്നും മനസ്സിലാക്കാൻ അത് തെളിവുകൾ അടിസ്ഥാനമാക്കിയുള്ള വിശകലനം കാണിച്ചിരിക്കുന്നു.

ഇത് കേന്ദ്രം സ്പോൺസർ ചെയ്യുന്ന ചില സുപ്രധാന പദ്ധതികളിലേക്കും ശ്രദ്ധ ക്ഷണിക്കുന്നു, ഈ പദ്ധതികളുടെ മികച്ച പ്രവർത്തനത്തിന് സംസ്ഥാനങ്ങൾ അഭിസംബോധന ചെയ്യേണ്ട പദ്ധതി നടപ്പാക്കുന്നതിലെ അപര്യാപ്തതകളിലേക്കും ഇത് വിരൽ ചൂണ്ടുന്നു.

PA 2021ലെ ചില പ്രധാന കണ്ടെത്തലുകൾ:

1. ക്ലസ്റ്റർ അനലിസിസ്


വിശകലനം ചെയ്ത ഡാറ്റയും കണ്ടെത്തലുകളും പ്രകാരം ഇന്ത്യൻ സംസ്ഥാനങ്ങളെ താഴെ കാണിച്ചിരിക്കുന്നതുപോലെ മൂന്ന് ക്ലസ്റ്ററുകളായി തിരിച്ചിരിക്കുന്നു:

1-) **ക്ലസ്റ്ററിൽ** കേരളം, ഹരിയാന, പഞ്ചാബ് എന്നീ വലിയ സംസ്ഥാനങ്ങളും അരുണാചൽ പ്രദേശ്, ഡൽഹി, ഗോവ, ഹിമാചൽ പ്രദേശ്, മണിപ്പൂർ, മേഘാലയ, മിസോറാം, നാഗാലാൻഡ്, സിക്കിം, ത്രിപുര, ഉത്തരാഖണ്ഡ് എന്നിവയുൾപ്പെടെയുള്ള എല്ലാ ചെറിയ സംസ്ഥാനങ്ങളും ഉൾപ്പെടുന്നു. ഈ ക്ലസ്റ്ററിനെ വളർച്ചാ സ്തംഭം നയിക്കുന്നതായി കാണിക്കുന്നു. മേൽപ്പറഞ്ഞ സംസ്ഥാനങ്ങൾ കാർഷിക മേഖലയിൽ നിന്ന് കാർഷികേതര മേഖലയിലേക്കുള്ള ഘടനാപരമായ മാറ്റത്തിന്റെ കാര്യത്തിൽ മികച്ച പ്രകടനം കാഴ്ചവെച്ചു. ഈ സംസ്ഥാനങ്ങൾ അവരുടെ പ്രകടനത്തെ നയിക്കുന്ന ആരോഗ്യ, വിദ്യാഭ്യാസ ഫലങ്ങളിൽ മികച്ച പ്രകടനം കാഴ്ചവെച്ചതായും കാണിക്കുന്നു.

2-) **ക്ലസ്റ്ററിൽ** ആന്ധ്ര, ചരതീസ്ഗഢ്, ഗുജറാത്ത്, കർണാടക, മധ്യപ്രദേശ്, മഹാരാഷ്ട്ര, രാജസ്ഥാൻ, തമിഴ്നാട്, തെലങ്കാന എന്നീ ഒൻപത് വലിയ സംസ്ഥാനങ്ങൾ ഉൾപ്പെടുന്നു. സുസ്ഥിരതാ സ്തംഭത്തിലെ പ്രകടനമാണ് ഈ ക്ലസ്റ്ററിനെ നയിക്കുന്നത്. ഉൽപാദിപ്പിക്കുന്ന ഖരമാലിന്യങ്ങൾ കൈകാര്യം ചെയ്യുന്നതിൽ സമൂഹത്തിന്റെ പങ്കാളിത്തത്തിന്റെ കാര്യത്തിലും താഴ്ന്ന **PMIO** നിലകൾ നിലനിർത്താൻ സഹായിക്കുന്ന ശുദ്ധമായ പാചക ഇന്ധനം ഉപയോഗിക്കുന്ന ഉയർന്ന ശതമാനം വീടുകളുടെ കാര്യത്തിലും ഈ സംസ്ഥാനങ്ങൾ മെച്ചപ്പെട്ട പ്രകടനം കാണിക്കുന്നു.

3-) **ക്ലസ്റ്ററിൽ** അസം, ബീഹാർ, ജാർഖണ്ഡ്, ഒഡീഷ, ഉത്തർപ്രദേശ്, പശ്ചിമ ബംഗാൾ എന്നിവ ഉൾപ്പെടുന്നു. വളർച്ചാ സ്തംഭത്തിലെ മിതമായ പ്രകടനവും ഇക്വിറ്റി, സുസ്ഥിരത സ്തംഭങ്ങളിലെ മോശം പ്രകടനവുമാണ് ഈ ക്ലസ്റ്ററിന്റെ സവിശേഷത. ശുചിത്വം, കുടിവെള്ളം, ശുദ്ധമായ പാചക ഇന്ധനം തുടങ്ങിയ അടിസ്ഥാന സൗകര്യങ്ങൾ നൽകുന്നതിൽ ഈ സംസ്ഥാനങ്ങൾ ബുദ്ധിമുട്ടുന്നു. കൂടാതെ ഉത്തർപ്രദേശും ബീഹാറും സ്ത്രീകൾക്കും ന്യൂനപക്ഷങ്ങൾക്കുമെതിരായ കുറ്റകൃത്യങ്ങൾ കൈകാര്യം ചെയ്യുന്നതിൽ മോശം പ്രകടനം കാഴ്ചവെച്ചു, ഏറ്റവും കൂടുതൽ സ്ത്രീയന മരണങ്ങളും ബലാത്സംഗ കേസുകളും ഇവിടെയാണ് രജിസ്റ്റർ ചെയ്തിരിക്കുന്നത്(**NCRB, 2019**). നിതി ആയോഗ് തിരിച്ചറിഞ്ഞ മൊത്തം **112** ആസ്പിരേഷണൽ ഡിസ്ട്രിക്റ്റുകളുടെ **50.8%** വരുന്ന **57** ജില്ലകൾ ഈ ക്ലസ്റ്ററിന് കീഴിലുള്ള ആറ് സംസ്ഥാനങ്ങൾക്ക് കീഴിലാണ്, അതിനാൽ ഈ ക്ലസ്റ്ററിനെ മോശം പ്രകടനം കാഴ്ച വെക്കുന്ന ക്ലസ്റ്റർ എന്ന് പറയാം.

റെഫറൻസിനായി ക്ലസ്റ്റർമാപ്പ് ചുവടെ ചേർത്തിരിക്കുന്നു



(സംയോജിത ക്ലസ്റ്റർമാപ്പ്)

2. ഇക്വിറ്റി

- i. ഇക്വിറ്റി സ്തംഭത്തിൽ വലിയ സംസ്ഥാനങ്ങളിൽ ഗുജറാത്തും ചെറിയ സംസ്ഥാനങ്ങളിൽ സിക്കിമും കേന്ദ്രഭരണപ്രദേശങ്ങളിൽ പുതുച്ചേരിയും പ്രഥമസ്ഥാനം നേടി.
- ii. വലിയ സംസ്ഥാനങ്ങളിൽ ഉത്തർപ്രദേശും ചെറിയ സംസ്ഥാനങ്ങളിൽ അരുണാചൽ പ്രദേശും കേന്ദ്രഭരണപ്രദേശങ്ങളിൽ ദാദ്ര, നഗർ ഹവേലി, ദാമൻ, ദിയു അവസാന സ്ഥാനത്താണ്.
- iii. ഏത് വിഭാഗത്തിൽ പെട്ടതാണെങ്കിലും സംസ്ഥാനങ്ങളുടെ ആകെ പ്രകടനത്തെ ഇക്വിറ്റി സ്തംഭം നന്നായി സ്വാധീനിക്കുന്നു.
- iv. പകർച്ചവ്യാധിയുടെ പ്രത്യാഘാതങ്ങൾ ശരിക്കും ഉയർന്നത് ഒന്നാം തരംഗം ഗുരുതരമായി ബാധിച്ച സംസ്ഥാനങ്ങളിലാണ്. അതായത് കർണാടക, മഹാരാഷ്ട്ര, തമിഴ്നാട് മുതലായവ (റിപ്പോർട്ടിൽ വിശദമായി പ്രതിപാദിച്ചിരിക്കുന്നു)

3. വളർച്ച

- i. റാങ്കിംഗിന്റെ കാര്യത്തിൽ ഏറ്റവും അസ്ഥിരമായ സ്തംഭം ഈ വർഷം അതിശയകരമായ കൂട്ടിച്ചേർക്കലുകളുള്ള വളർച്ച സ്തംഭമാണ്.
- ii. വളർച്ച സ്തംഭത്തിൽ വലിയ സംസ്ഥാനങ്ങളിൽ തെലങ്കാനയും, ചെറിയ സംസ്ഥാനങ്ങളിൽ ഗോവയും, കേന്ദ്രഭരണ പ്രദേശങ്ങളിൽ പുതുച്ചേരിയും ഒന്നാമതാണ്.
- iii. വലിയ സംസ്ഥാനങ്ങളിൽ ബീഹാറും ചെറിയ സംസ്ഥാനങ്ങളിൽ മേഘാലയയും കേന്ദ്രഭരണപ്രദേശങ്ങളിൽ ആൻഡമാൻ നിക്കോബാർ ദ്വീപുകളും അവസാന സ്ഥാനത്താണ്.
- iv. ത്യാർഖണ്ഡ് ഈ റാങ്കിംഗിൽ ഒരു അതിശയമാണ്, കാരണം അത് ആദ്യ മൂന്ന് സ്ഥാനങ്ങളിൽ ഇടം പിടിച്ചിരിക്കുന്നു.
- v. വലിയ സംസ്ഥാനങ്ങളുടെ വിഭാഗത്തിൽ, വളർച്ച സൂചികയിലെ പ്രകടനം മൊത്തത്തിലുള്ള സൂചികയിലെ പ്രകടനത്തിന് ഗണ്യമായ സംഭാവന നൽകുന്നു
- vi. ചെറിയ സംസ്ഥാനങ്ങളിലും കേന്ദ്രഭരണ പ്രദേശങ്ങളിലും വളർച്ച സൂചിക മൊത്തത്തിലുള്ള സൂചികയിലെ പ്രകടനത്തിന് മിതമായ സംഭാവന നൽകുന്നു.
- vii. ഈ മഹാമാരിയിൽ വലിയ ആഘാതം നേരിട്ട സംസ്ഥാനങ്ങളുടെ വളർച്ചാ പ്രകടനവും മന്ദഗതിയിലായി.

4. സുസ്ഥിരത

- i. വലിയ സംസ്ഥാനങ്ങളിൽ കേരളവും ചെറിയ സംസ്ഥാനങ്ങളിൽ മിസോറവും കേന്ദ്രഭരണപ്രദേശങ്ങളിൽ പുതുച്ചേരിയും സുസ്ഥിരത സ്തംഭത്തിൽ ഒന്നാമതായി.
- ii. വലിയ സംസ്ഥാനങ്ങളിൽ ഉത്തർപ്രദേശും ചെറിയ സംസ്ഥാനങ്ങളിൽ ഡൽഹിയും കേന്ദ്രഭരണപ്രദേശങ്ങളിൽ ലക്ഷദ്വീപും അവസാന സ്ഥാനത്താണ്.
- iii. സുസ്ഥിരത സ്തംഭം വലിയ സംസ്ഥാനങ്ങളുടെ പ്രകടനത്തെ നയിക്കുന്നതാണ്, പക്ഷേ ചെറിയ സംസ്ഥാനങ്ങളുടെയും കേന്ദ്രഭരണ പ്രദേശങ്ങളുടെയും പ്രകടനത്തെ ഇത് മിതമായി ബാധിക്കുന്നു.

5. ഡെൽറ്റ അനലിസിസ്

ഡെൽറ്റ അനലിസിസ് വർഷാവർഷം ഉണ്ടാകുന്ന പുരോഗതിക്കായി സംസ്ഥാനങ്ങളുടെ പ്രകടനത്തിന്റെ ഫലങ്ങൾ കാണിക്കുന്നു. 12 പ്രധാന വികസന സൂചകങ്ങൾക്ക് ലഭ്യമായ കഴിഞ്ഞ 5 മുതൽ 10 വർഷത്തെ ഡാറ്റയിലെ റാങ്കിംഗുകൾ ഡെൽറ്റ മൂല്യമായി കണക്കാക്കുന്നു.

- i. വലിയ സംസ്ഥാനങ്ങളിൽ മൊത്തത്തിൽ ഹരതീസ്ഗഡ് ഒന്നാമതെത്തിയപ്പോൾ ഉത്തർപ്രദേശാണ് അവസാന സ്ഥാനത്ത്. ചെറിയ സംസ്ഥാനങ്ങളിൽ നാഗാലാൻഡ് ഒന്നാമതെത്തിയപ്പോൾ മേഘാലയ അവസാന സ്ഥാനത്താണ്.

- ii. ഇക്വിറ്റിയിൽ ഛത്തീസ്ഗഢ്, ഒഡീഷ, തെലങ്കാന എന്നീ സംസ്ഥാനങ്ങൾ മികച്ച പ്രകടനം കാഴ്ചവയ്ക്കുന്നു, എന്നാൽ വലിയ സംസ്ഥാനങ്ങളിൽ ജാർഖണ്ഡ്, അസം, ഉത്തർപ്രദേശ് എന്നിവയാണ് ഏറ്റവും പിന്നിൽ.
- iii. ചെറിയ സംസ്ഥാനങ്ങളിൽ ഡൽഹി തുടർന്ന് മണിപ്പൂരും നാഗാലാൻഡുമാണ് ഏറ്റവും മികച്ച പ്രകടനം കാഴ്ചവയ്ക്കുന്നത് , ഉത്തരാഖണ്ഡ്, ഹിമാചൽ പ്രദേശ്, ഗോവ എന്നിവയാണ് ഏറ്റവും പിന്നിൽ.
- iv. വളർച്ച സ്തംഭത്തിൽ, തെലങ്കാന, കേരളം, പശ്ചിമ ബംഗാൾ എന്നിവ ഡെൽറ്റയിൽ ഏറ്റവും ഉയർന്ന വളർച്ച കാണിച്ചു, എന്നാൽ മധ്യപ്രദേശ്, മഹാരാഷ്ട്ര, ഗുജറാത്ത് എന്നിവ വലിയ സംസ്ഥാനങ്ങളിൽ ഏറ്റവും പിന്നിലാണ്.
- v. ചെറിയ സംസ്ഥാനങ്ങളിൽ നാഗാലാൻഡും തുടർന്ന് സിക്കിമും ത്രിപുരയും ഡെൽറ്റയിൽ ഏറ്റവും ഉയർന്ന വളർച്ച കൈവരിച്ചപ്പോൾ ഹിമാചൽ പ്രദേശ്, ഉത്തരാഖണ്ഡ്, മേഘാലയ എന്നിവയാണ് ഏറ്റവും പിന്നിൽ.
- vi. സുസ്ഥിരതയിൽ, വലിയ സംസ്ഥാനങ്ങളിൽ തമിഴ്നാട്, കേരളം, ഒഡീഷ എന്നിവ ഡെൽറ്റയിൽ ഏറ്റവും വലിയ വളർച്ച കാണിക്കുന്നു. തെലങ്കാന, അസം, ആന്ധ്രപ്രദേശ് എന്നിവയാണ് ഡെൽറ്റ റാങ്കിംഗിൽ ഏറ്റവും താഴെയുള്ള സ്ഥാനങ്ങളിൽ ഉള്ളത്. ചെറിയ സംസ്ഥാനങ്ങളിൽ മിസോറം, ഹിമാചൽ പ്രദേശ്, ത്രിപുര എന്നിവ മുന്നിലാണ്. എന്നാൽ ഡൽഹി, മേഘാലയ, അരുണാചൽ പ്രദേശ് എന്നിവ പിന്നിലാണ്.
- vii. 12 പ്രധാന വികസന സൂചകങ്ങളിൽ ഒഡീഷയും നാഗാലാൻഡും മികച്ച വാർഷിക പുരോഗതി കാണിച്ചു.

6. സ്കീം അനലിസിസ്

- I CDS ഒഴികെയുള്ള സ്കീം അനലിസിസിൽ NHM, MDMS എന്നിവയുടെ കാര്യത്തിൽ നാല് വർഷത്തെ ഡാറ്റയും MGNREGS, SraSA എന്നിവയുടെ കാര്യത്തിൽ അഞ്ച് വർഷത്തെ ഡാറ്റയും ഉപയോഗിച്ച് ടൈം-സീരീസ് അടിസ്ഥാനമാക്കിയുള്ള മോഡൽ ആണ് സ്വീകരിച്ചിരിക്കുന്നത്.
- NHM
  - 60:40 ഡിവിഷൻ സംസ്ഥാനങ്ങളിൽ മികച്ച പ്രകടനം കാഴ്ച വെച്ച ആദ്യ മൂന്ന് സ്ഥാനക്കാർ കേരളം, ഗോവ, തമിഴ്നാട് എന്നിവയാണ്. അവസാന മൂന്ന് സ്ഥാനക്കാർ ഉത്തർപ്രദേശ്, ജാർഖണ്ഡ്, ബീഹാർ എന്നിവയാണ്.
  - 90:10 ഡിവിഷൻ സംസ്ഥാനങ്ങളിൽ, ഹിമാചൽ പ്രദേശ്, സിക്കിം, മിസോറം എന്നിവയാണ് ആദ്യ മൂന്ന് സ്ഥാനക്കാർ; മണിപ്പൂർ, അസം, മേഘാലയ എന്നിവയാണ് അവസാന മൂന്ന് സ്ഥാനക്കാർ.
- ICDS
  - 60:40 ഡിവിഷൻ സംസ്ഥാനങ്ങളിൽ ഒഡീഷ, ഛത്തീസ്ഗഢ്, മധ്യപ്രദേശ് എന്നിവയാണ് ആദ്യ മൂന്ന് സ്ഥാനക്കാർ. തമിഴ്നാട്, തെലങ്കാന, ഡൽഹി എന്നിവയാണ് അവസാന മൂന്ന് സ്ഥാനക്കാർ.
  - 90:10 ഡിവിഷൻ സംസ്ഥാനങ്ങളിൽ, മണിപ്പൂർ, അരുണാചൽ പ്രദേശ്, നാഗാലാൻഡ് എന്നിവയാണ് ആദ്യ മൂന്ന് സ്ഥാനക്കാർ; ജമ്മു കശ്മീർ, ഉത്തരാഖണ്ഡ്, ഹിമാചൽ പ്രദേശ് എന്നിവയാണ് അവസാന മൂന്ന് സ്ഥാനക്കാർ.
- MDMS
  - 60:40 ഡിവിഷൻ സംസ്ഥാനങ്ങളിൽ, ഗോവ, പശ്ചിമ ബംഗാൾ, ഡൽഹി എന്നിവയാണ് ആദ്യ മൂന്ന് സ്ഥാനക്കാർ. ആന്ധ്രപ്രദേശ്, തെലങ്കാന, ബീഹാർ എന്നീ സംസ്ഥാനങ്ങൾ ആണ് അവസാന മൂന്ന് സ്ഥാനക്കാർ.
  - 90:10 ഡിവിഷൻ സംസ്ഥാനങ്ങളിൽ, മിസോറം, ഹിമാചൽ പ്രദേശ്, ത്രിപുര എന്നിവയാണ് ആദ്യ മൂന്ന് സ്ഥാനക്കാർ. ജമ്മു & കാശ്മീർ,

നാഗാലാൻഡ്, അരുണാചൽ പ്രദേശ് എന്നിവയാണ് അവസാന മൂന്ന് സ്ഥാനക്കാർ.

▪ SmSA

- പശ്ചിമ ബംഗാൾ, ബിഹാർ, തമിഴ്നാട് എന്നിവയാണ് 60:40 ഡിവിഷൻ സംസ്ഥാനങ്ങളിൽ ആദ്യ മൂന്ന് സ്ഥാനക്കാർ. എന്നാൽ ഹരിയാന, പഞ്ചാബ്, രാജസ്ഥാൻ എന്നിവയാണ് അവസാന മൂന്ന് സ്ഥാനക്കാർ.
- 90:10 ഡിവിഷൻ സംസ്ഥാനങ്ങളിൽ മിസോറം, അസം, ത്രിപുര എന്നിവയാണ് ആദ്യ മൂന്ന് സ്ഥാനക്കാർ. നാഗാലാൻഡ്, ജമ്മു & കശ്മീർ, ഉത്തരാഖണ്ഡ് എന്നിവയാണ് അവസാന മൂന്ന് സ്ഥാനക്കാർ.

▪ MGNREGS

- 60:40 ഡിവിഷൻ സംസ്ഥാനങ്ങളിൽ കേരളം, ആന്ധ്രപ്രദേശ്, ഒഡീഷ എന്നിവയാണ് ആദ്യ മൂന്ന് സ്ഥാനക്കാർ. മധ്യപ്രദേശ്, ത്യാർഖണ്ഡ്, ഗോവ എന്നിവയാണ് അവസാന മൂന്ന് സ്ഥാനക്കാർ.
- 90:10 ഡിവിഷൻ സംസ്ഥാനങ്ങളിൽ മിസോറം, സിക്കിം, നാഗാലാൻഡ് എന്നിവയാണ് ആദ്യ മൂന്ന് സ്ഥാനക്കാർ. മണിപ്പൂർ, അസം എന്നിവയാണ് അവസാന മൂന്ന് സ്ഥാനക്കാർ.

7. കോവിഡ്-19 പ്രതികരണ സൂചിക

രാജ്യത്ത് പ്രഥമ രോഗിയെ കണ്ടെത്തിയത് മുതൽ, മാർച്ച് 31,2021 വരെ ഈ മഹാമാരിയോടുള്ള ഇന്ത്യൻ സംസ്ഥാനങ്ങളുടെ പ്രതികരണത്തെ വിലയിരുത്താനുള്ള ശ്രമമാണ് കോവിഡ് -19 പ്രതികരണ സൂചിക. ഇത് രണ്ട് തീമാറ്റിക് മേഖലകളെ ഉൾക്കൊള്ളുന്നു - തയ്യാറെടുപ്പും നിയന്ത്രണവും.

- സൂചികയിലെ ആദ്യ 5 സ്ഥാനങ്ങളിൽ നാലെണ്ണം ദക്ഷിണേന്ത്യൻ സംസ്ഥാനങ്ങളാണ്. കേരളം, തമിഴ്നാട്, ആന്ധ്രപ്രദേശ് എന്നീ സംസ്ഥാനങ്ങൾ രണ്ട് മേഖലയിലുമുള്ള സ്ഥിരമായ പ്രകടനം കാരണം ആദ്യ 3 സ്ഥാനങ്ങൾ കരസ്ഥമാക്കി, എന്നാൽ തയ്യാറെടുപ്പുകളിൽ നടത്തിയ ഭേദപ്പെട്ട പ്രകടനം കർണ്ണാടകയെ 5 -ആം സ്ഥാനത്തിന് അർഹമാക്കി.
- കോവിഡ് -19 പ്രതികരണ സൂചികയിൽ പ്രകടമായ പ്രവണത താരതമ്യേന മോശം സാമ്പത്തിക സ്ഥിതി ഉള്ള സംസ്ഥാനങ്ങളുടെ റാങ്കിംഗാണ്. സംസ്ഥാനങ്ങളുടെ പ്രതിശീർഷ മൊത്തം ആഭ്യന്തര ഉൽപാദനം (GSDP) കുറഞ്ഞ ബിഹാർ, ത്യാർഖണ്ഡ്, ഉത്തർപ്രദേശ്, മധ്യപ്രദേശ് തുടങ്ങിയ സംസ്ഥാനങ്ങളാണിവ.
- ഭരണ സൂചികയിൽ രണ്ടാം സ്ഥാനത്തുള്ള ഗോവ, കോവിഡ് -19 പ്രതികരണ സൂചികയിൽ അവസാന സ്ഥാനത്താണ്. നേരെമറിച്ച്, തയ്യാറെടുപ്പിലെ ശക്തമായ പ്രകടനം കാരണം ഡൽഹിക്ക് മികച്ച സ്ഥാനമാണ്, എന്നിരുന്നാലും, അതിന്റെ നിയന്ത്രണ ശ്രമങ്ങൾ കാരണം 11 ചെറിയ സംസ്ഥാനങ്ങളിൽ അത് പത്താം സ്ഥാനത്താണ്.

Contact

Dr. അനപൂർണ്ണ രവിചന്ദർ-ഹെഡ്, പോളിസി എൻഗേജ്മെന്റ് ആൻഡ് കമ്മ്യൂണിക്കേഷൻ, PAC

മൊബൈൽ-9880844862

മെയിൽ- [annapoorna@pacindia.org](mailto:annapoorna@pacindia.org)